



KUNSILL LOKALI - FLORIANA - LOCAL COUNCIL  
15 Pjazza Emanuel S. Tonna, Floriana FRN1483  
Telephone No. 21 235523, 21 236951 Fax No. 21 237723

---

30 ta' Gunju 2010

## **LAQGHA TAL-KUNSILL**

### **Minuti tal-Erbgħa u erbghin (44) Laqgħa tal-Hames Kunsill Lokali Floriana**

Is-Sindku sejjah l-erbgha u erbghin laqgħa tal-Hames Kunsill Lokali Floriana, li nzammet **nhar il-Hamis 3 ta' Gunju 2010 fis-5.45pm.**

L-erbgha u erbghin laqgħa tal-Hames Kunsill Lokali Floriana inżammet b'din l-agenda :-

1. Approvazzjoni tal-Minuti
2. Komunikazzjonijiet mis-Sindku
3. Mistoqsijiet lis-Sindku
4. Approvazzjoni ta' Hlas ta' Kontijiet Pendenti u Materji Finanzjarji
5. Rapport tal-Awditur
6. Kundizzjonijiet dwar l-użu tal-fosos
7. Vandalizmu fil-Floriana
8. *Summer League tal-Football*
9. Lejliet l-Ewwel tas-Sena 2011
10. Isle of MTV 2010
11. Genna ta' Gonna ... u aktar !
12. Pubblikazzjoni tal-Kunsill "*Reminiscences of childhood in Floriana : Malta in peace and war, 1930-1950*"- Joe Bugeja
13. Għażla tal-Offerti : -  
KLF/Q/11/10 – Servizz ta' Accountant
14. Impjieg ta' *Events Coordinator*
15. Proposta tal-progett ta' Housing fi Triq Joseph J.Mangion
16. Progett ta' djar godda fi Triq l-Argotti/ Triq l-Iljun
17. Pannelli informattivi ma' postijiet storici
18. Hwejjeg Oħra
19. Aġġornament tal-laqgħa

Għall-erbgha u erbghin (44) laqgħa tal-Hames Kunsill kien hemm prezenti **is-Sindku Nigel Holland, il-Vici Sindku Franco Davies, il-Kunsillier Edward Torpiano, il-Kunsilliera Sandra Sammut Hili u l-Kunsillier Vincent Borg** flimkien mas-Segretarju Ezekuttiv Kenneth Brincat assistit mill-iskrivana Emmanie Theuma.

### **Bidu tal-laqgħa:**

Il-laqgħa nfethet permezz ta' talba zghira mis-Sindku Nigel Holland.

## **1.0 Approvazzjoni tal-Minuti**

1.1. Il-minuti tal-erbgha u erbghin (44) laqgħa tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.2 Il-Kunsilliera Sandra Sammut Hili ressqet korrezzjoni ta' materja nru. 15.2, fejn flok "lis-Sindku" tigi korretta u ssir "lill-ebda kunsillier".

1.3 Il-Kunsillier Vincent Borg ressaq mozzjoni biex titnehha l-materja nru 11.3 mill-minuti, issekondat mill-Kunsilliera Sandra Sammut Hili, ittiehed vot bir-rizultat kien:

Favur: 2 (VB, SSH)

Kontra: 2 (NH, ET)

Astensjonijiet: 1 (FD)

1.4 Il-Kunsillier Edward Torpiano ressaq mozzjoni għall-approvazzjoni tal-minuti msemmija f'1.1, ssekondat mill-Kunsilliera Sandra Sammut Hili, ittiehed vot favur:

Favur: 4 (NH, ET, FD, SSH)

Kontra: 0

Astensjonijiet: 1 (VB)

1.5 Konsegwentament gew iffirmati l-minuti tal-laqgħa tal-Kunsill mis-Sindku u mill-Vici-Sindku u mis-Segretarju Ezekuttiv.

1.6 Il-minuti tal-laqgħa straordinarja tal-Kunsill gew iccirkolati minn qabel ma' l-avviz tal-laqgħa u għaldaqstant gew unanimament ikkunsidrati bhala moqrija.

1.7 Il-minuti tal-laqgħa straordinarja li nzammet fl-20 ta' April 2010, gew approvati unanimament wara li tressqet mozzjoni mill-Kunsilliera Sandra Sammut Hili u ssekondata mill-Kunsillier Vincent Borg. Konsegwentament gew iffirmati l-minuti tal-laqgħa straordinarja tal-Kunsill mis-Sindku u mill-Vici-Sindku u mis-Segretarju Ezekuttiv.

## **2.0 Komunikazzjonijiet mis-Sindku**

2.1 Is-Sindku Nigel Holland ressaq korrisondenza mingħand it-TCTC fejn offrew lil Kunsill jorganizza kors tal-kompjuter b'xejn għat-tfal u għall-kbar għall-prezz ta' €850. Il-Kunsill approva.

2.2 Is-Sindku Nigel Holland ressaq korrisondenza mingħand il-Kungress tal-Kunsill tal-Ewropa li ser ikunu qed izuru Malta għal *monitoring visit* u talbu biex jiltaqgħu mas-Sindku. Il-Kunsill ma sabx oggezzjoni.

2.3 Is-Sindku Nigel Holland informa li l-Kunsill kien gie offrut jiehu hsieb jipprovdi l-kirja ta' PA System u s-servizz ta' fotografu għal Kantata Hodon Fjuri lil San Publu li jammontaw għal €150 u €236 rispettivament. Il-Kunsill approva nem.con.

2.4 Is-Sindku Nigel Holland ressaq korrisondenza mingħand il-Floriana Senior Citizens fejn offrew li l-Kunsill jiehu hsieb it-trasport għaz-zjara li l-grupp tagħhom kien ser jorganizza f'Għawdex. Il-Kunsill approva.

2.5 Is-Sindku Nigel Holland ressaq korrisondenza mingħand is-Sur Brian Zammit fejn offra lill-Kunsill jagħmel espressjoni t'interess u jidhol fi'arrangement ta' *private public partnership* biex il-Kunsill ikun mogħti ammont ta' sodod f'dar tal-anzjani għall-anzjani Furjanizi. Il-Kunsill ma qabilx fil-principju ladarba l-ispiza mhux definita u anke minhabba l-fatt li la l-anzjani jridu

jintghazlu mill-Kunsill, din taf tohloq kunflitt.

2.6 Is-Sindku Nigel Holland ressaq korrispondenza legali minghand l-avukat imqabba minn Agius Printing Press rigward il-linji sofor li hemm biswit l-istess negozju fi Triq San Frangisk. Il-Kunsill qabel li ghandu jkabbar il-parking bay tal-garaxx skond il-ligi, jigifieri metru fuq kull naha tad-dahla tal-garaxx. Peress li l-ispazju li jifdal bejn il-keep clear u l-garaxx hija ta' inqas minn metru, il-Kunsill qabel li jkabbar ftit il-Keep Clear.

2.7 Is-Sindku Nigel Holland ressaq kwotazzjonijiet bhala vaiation tal-kuntratt tal-picc sintetiku minghand JGC Ltd. biex issir xibka bhala saqaf ghall-picc, kif ukoll biex isir bieb ghan-naha ta' wara tal-picc, total ta' €3187 + VAT u €1075 + VAT rispettivament. Il-Kunsill approva dawn il-variations anke peress li ma kienux fil-Bill of Quantities.

2.8 Is-Sindku Nigel Holland ressaq korrispondenza minghand Dr Ronald Cuschieri fejn wiegeb li l-allegazzjoni tal-Kunsill lejn il-haddiema tal-ELC li kienu huma li laqtu l-fanal li hemm fic-Centru Rikreattiv ir-Re Gorg V, kienet infondata u huma kienu lesti jaghmlu din l-istqarrija b' affidavit. Il-Kunsill qabel li ghandu jitlob lil min irraporta lil dawn il-haddiema jekk hux lest jiehu affidavit kontra din id-dikjarazzjoni.

2.9 Is-Sindku Nigel Holland talab lill-Vici-Sindku Franco Davies jinforma lill-Kunsill bil-progress fuq l-attivita' Ijjieli Sajfin. Il-Vici-Sindku ressaq ghall-approvazzjoni tal-Kunsill kampanja edukattiva proposta mill-SPCA li tkun imtella' matul dawn il-ijjeli. Il-Kunsill approva. Il-Vici-Sindku Franco Davies issuggerixxa wkoll li din is-sena l-Kunsill ghandu jqassam flyer bil-programm tal-ijjeli lir-residenti fid-djar. Il-Kunsill qabel.

2.10 Is-Sindku Nigel Holland talab lill-Vici-Sindku Franco Davies jinforma dwar x'kien gie konkluz fil-laqgħa li kellu mas-Supretendent tal-iSptar Boffa. Il-Vici-Sindku nforma lil Kunsill li l-iSptar Boffa kien qed jitlob tlettax-il parking space apposta għall-pazjenti tal-isptar biss filwaqt li dawn jigu mogħtija card apposta li tindika li huma ntitolati għal permess fit-tali data u t-tali hin. Il-Kunsill ma qabilx li għandhom jingħataw daqshekk parking bays izda qabel li għandu jagħti permess temporanju għal sena mid-data li johrog il-permess tal-MEPA għal total ta' 10 parking bays, tlieta minnhom f'Harper Lane u sebgha minnhom fit-Telgha tal-Kurcifiss. Il-Kunsill izomm id-dritt li jirrevedi dan il-permess meta jrid. Il-Kunsill qabel li għandu jitlob ukoll lil Trasport Malta biex issir bus-stop hdejn it-tarag tal-iSptar Sir Paul Boffa, dan biex jiffacilita t-trasport tal-pazjenti lejn u mill-isptar.

2.11 Is-Sindku Nigel Holland ressaq korrispondenza minghand Greenlines Env. Services Ltd. fejn informaw lill-Kunsill li r-rata għal kull tunnellata kienet zdieget. Il-Kunsill ma qabilx ma' dan u qabel li għandu jneħhi l-iskip u jagħmel ohra filwaqt li jiehu l-beneficċju tal-GreenMT.

2.12 Is-Sindku Nigel Holland informa lill-Kunsill li kien il-kuntrattur Daniel Attard li kien ser jiehu hsieb ix-xogħol ta' manutenzjoni fuq il-fil tal-faccata tal-latrini minhabba li dan ix-xogħol kien inkluz fil-kuntratt prezenti.

2.13 Is-Sindku Nigel Holland talab lill-Vici-Sindku Franco Davies jagħti l-kummenti tiegħu fuq is-sitwazzjoni tal-latrini. Il-Vici-Sindku ssuggerixxa lill-Kunsill li minhabba l-ammont t'ilmenti kontinwi, il-Kunsill jagħmel refurbishment ta' dawn il-latrini speċjalment tal-madum, finishings u aluminium. Il-Kunsill qabel li għandhom jintalbu kwotazzjonijiet għal-apparat, manuteznjoni u aluminium. Is-Sindku Nigel Holland heggeg lill-Kunsill jahseb f'xi alternattivi biex jitnaqqas il-vandalizmu bħal impjeg ta' watchman jew l-introduzzjoni ta' charges għall-uzu tal-latrini. Il-Kunsill qabel li għandu jikkunsidra dawn is-suggerimenti.

2.14 Is-Sindku Nigel Holland ressaq korrispondenza minghand l-Arcidjocesi ta' Malta fejn urew is-sorpriza tagħhom dwar il-bankijiet li kienu nqalghu minn fuq il-Fosos għaz-zjara tal-Papa

f'Malta. Huma nsistew li l-bankijiet li nqalghu minnhom kienu regghu twahhlu. Il-Kunsill qabel li jara kemm hemm bankijiet neqsin u jitlob stima ghal ohrain godda li tintbaghat lis-Sur Paul Borg Olivier. Rigward il-bankijiet l-ohra, il-Kunsill ghandu jaghmel claim mal-insurance ladarba dawn baqghu ma gewx irritornati.

2.15 Is-Sindku Nigel Holland ressaq ilment minghand resident f'Dar il-Mistrieħ rigward l-ammont ta' exhaust li r-residenti tal-istess dar isofru kuljum. Il-Kunsill qabel li l-Kunsillier responsabbli ghandu jieħu hsieb jiltaqa' mal-anzjan li kien ressaq l-ilment.

2.16 Is-Sindku Nigel Holland ressaq ir-rapport tekniku tal-Perit dwar ir-*recessed floor uplighters* fejn gie ssuggerit l-ghazla ta' Option B. Il-Kunsill qabel li ghandu jmexxi b'dan ir-rapport.

2.17 Is-Sindku Nigel Holland informa lill-Kunsill li kien tkellem mal-kuntrattur tal-Kunsill dwar il-porfido tat-toroq ta' Balzunetta. Il-Kunsill qabel li ghandu jikteb lill-Valletta and Floriana Rehabilitation Programme u jitlobhom joffru dan il-porfido li kienu wegħdu lill-Kunsill zmien ilu.

2.18 Is-Sindku Nigel Holland ressaq korrispondenza minghand il-MEPA li nformaw lill-Kunsill li fir-rigward tal-applikazzjoni li għamel il-Kunsill biex ibiddel il-bankina ta' Triq il-Miratur b'cngatura gdid tal-qawwi, il-MEPA qed isostni li ghandu jintuza l-istess gebal tal-qawwi antika li hemm prezentament u li fejn m'hemmx għandha tintuza l-gebla tal-qawwi maqlugħa minn toroq oħra. Il-Kunsill qabel li ghandu jistaqsi lill-MEPA għal-liema cangatura maqlugħa minn toroq oħra qed tirreferi peress li l-uniku triq li minnha nqalghat cangatura tal-qawwi kienet minn Triq San Frangisk li l-kwantita zgur ma sserviex għal htigijiet ta' Triq il-Miratur. Il-Kunsill qabel li jitlob laqħa mal-perit inkarigat mill-konservazzjoni fi hdan il-MEPA.

2.19 Is-Sindku Nigel Holland ressaq korrispondenza minghand Karl de Flavia f'isem GK Events fejn talbu lill-Kunsill biex jorganizzaw attivita kongunta bl-isem The Traditional Maltese Wine and Beer Festival. L-organizzaturi talbu li l-Kunsill jieħu hsieb l-ispiza tal-kirja ta' Gnien l-Argotti u l-ispejjez tal-kantanti. Il-Kunsillier Edward Torpiano ressaq mozzjoni biex il-Kunsill ma japprovax din l-offerta' izda ma kien hemm l-ebda sekondant. Il-Kunsill qabel li għandha ssir laqħa mal-kuntratturi rigward din l-attivita'.

### **3.0 Mistoqsijiet lis-Sindku**

3.1 Il-Kunsilliera Sandra Sammut Hili saqsiet dwar x'kien sar mir-railings li kien hemm mad-dawra tal-Knisja ta' Sarria. Is-Sindku wiegeb li dawn kienu nqalghu mill-Gvern Centrali izda baqghu qatt ma twahhlu u għalhekk il-Kunsill qabel li għandu jikteb lill-Gvern Centrali jew lill-VFRP biex jipprovdu bollards li jitwahhlu minflok ir-railing msemmija.

3.2 Il-Kunsilliera Sandra Sammut Hili saqsiet għalfejn mhux qed tittieħed azzjoni kontra xi vetturi pparkjati vicin tal-Housing li fuqhom kien qed ikun hemm karta bil-kelma "Resident". Is-Sindku wiegeb li l-Kunsillier responsabbli mill-gwardjani lokali għandu jieħu hsieb jikkuntattjahom u jinformahom b'dan filwaqt li jara x'inhi r-raguni għalfejn kienet għadha ma ttiħdietx azzjoni.

3.3 Il-Kunsilliera Sandra Sammut Hili saqsiet għal-liema raguni l-bieb tal-Polverista kien jinsab miftuh. Is-Sindku wiegeb li l-Kunsill għandu jieħu hsieb jinforma lill-Lands Department biex dan il-bieb jerga' jingħalaq.

**NOTA: 19:15 Il-Kunsillier Edward Torpiano talab li jkun skuzat.**

3.4 Il-Vici-Sindku Franco Davies saqsa dwar x'inhu l-progress tas-sejħa għall-kwotazzjonijiet għall-bins għas-siringi. Is-Sindku wiegeb li l-Kunsill kien għadu qed jistenna s-*samples* minghand

il-kuntrattur.

3.5 Il-Kunsillier Vincent Borg saqsa ta' min hu *r-reserved parking* li hemm quddiem l-Awtorita' tad-djar. Is-Sindku wiegeb li dan ir-reserved parking kien irregistrat f'isem l-Awtorita' stess.

3.6 Il-Kunsillier Vincent Borg saqsa ghalfejn xi drabi l-gwardjani lokali kienu qed jonqsu milli jaghtu c-citazzjonijiet mistennija. Is-Sindku wiegeb li l-Kunsill ghandu jieh u hsieb jitlob laqgħa ma' min hu nkarigat mill-gwardjani biex tigi diskussa s-sitwazzjoni.

3.7 Il-Kunsillier Vincent Borg saqsa x'inhi l-pozizzjoni tal-Kunsill dwar il-pjanijiet li hemm biex jingħalaq il-Gnien tal-Mall. Is-Sindku wiegeb li hu ma jaqbilx li dan jingħalaq minhabba li apparti li l-Mall huwa gnien pubbliku, dan jaqsam ukoll il-Floriana. Huwa zied jghid li l-Kunsill ghandu jinforma lill-Gvern Centrali li l-Kunsill jaqbel mal-installazzjoni ta' CCTV Cameras, madanakollu s-Sindku semma li l-Kunsill ghandu jiltaqa' mal-awtoritajiet.

**NOTA: 19:25 Is-Sindku Nigel Holland talab li jkun skuzat.**

#### **4.0 Approvazzjoni ta' Hlas ta' Kontijiet Pendenti u Materji Finanzjarji**

4.1 Is-Segretarju Ezekuttiv ipprezenta l-iskedi ta' pagamenti bir-referenza **39-05 A, B, C**, li gew iccirkolati minn qabel ma' l-avviz tal-laqgħa.

4.2 Skond l-artikolu 32 tal-Ordni Permanenti, is-Segretarju Ezekuttiv ressaq għall-approvazzjoni pagamenti li waslu wara li giet iccirkolata l-iskeda, indikati bhala cekk nru 8656 sa 8679.

**NOTA: 19:30 Is-Sindku Nigel Holland irritorna għal-laqgħa.**

4.3 Il-Kunsillier Vincent Borg staqsa x'inhu l-pagament ta' cekk nru. 8642. Is-Sindku wiegeb li dan kien pagament għal xi xorb li nxtara għall-gurija dakinhar tal-Festival tal-Logħob tan-Nar tal-Art Mekkanizzat.

4.4 Wara mozzjoni mressqa mill-Kunsillier Vincent Borg u ssekondata mill-Vici-Sindku Franco Davies, ittiehed vot favur l-approvazzjoni tal-hlasijiet ta' kontijiet pendenti indikati bhala cekk nru 8592 sa 8679, bir-rizultat:

Favur: 5 (NH, SSH, FD, ET, VB)

Kontra : 0

Astensjonijiet: 0

4.5 Għaldaqstant, l-iskeda ta' pagamenti sabiex jigu approvati l-hlasijiet għaddiet u giet iffirmata mill-Sindku Nigel Holland u mill-Vici Sindku Franco Davies u mis-Segretarju Ezekuttiv.

#### **5.0 Rapport tal-Awditur**

5.1 Is-Sindku talab lis-Segretarju Ezekuttiv jaqra u jispjega l-abbozz tar-risposta tar-rapport tal-awditur.

5.2 Is-Segretarju Ezekuttiv spjega fid-dettal l-abbozz tar-risposta tal-ittra ta' direzzjoni li giet iccirkolata mal-avviz tal-laqgħa

5.3 Wara mozzjoni mressqa mill-Vici-Sindku Franco Davies u ssekondat mill-Kunsillier

Vincent Borg, ittiehed vot favur l-approvazzjoni tal-abbozz tar-risposta tal-Kunsill, bir-rizultat kien:

Favur: 5 (NH, FD, VB, ET, SSH)

Kontra: 0

Astensjonijiet: 0

## **6.0 Kundizzjonijiet dwar l-użu tal-fosos**

6.1 Is-Sindku ssuggerixxa biex il-Kunsill jabbozza bye-laws sabiex ikun hemm kundizzjonijiet stipulati legalment.

6.2 Is-Segretarju Ezekuttiv ghandu jiehu hsieb il-procedura biex dawn il-bye-laws jigu diskussi waqt laqgħa tal-Kunsill li jmiss.

6.3 Il-Kunsill qabel ukoll li fil-kundizzjonijiet dwar l-użu tal-fosos, ghandu jkun hemm introduzzjoni ta' penali kull gurnata dovuta lill-Kunsill għal kull bank li jinqala', dan biex jiskoraggixxi l-abbuż ta' bankijiet li jinqalghu għalxejn u jdmu xhur biex jergħu jitwahnlu.

6.4 Il-Kunsilliera Sandra Sammut Hili informat lill-Kunsill bil-hsara tal-fanali tad-dawl ta' fuq il-Fosos u ziedet tghid li din il-hsara ilha 'l fuq minn gimghatejn. Hija nformat lill-Kunsill li l-Enemalta kienet qegħda taħdem fuq din il-hsara biex tinstab soluzzjoni mill-aktar fis.

6.5 Il-Kunsill qabel li fil-bye-law ghandu jinkludi li l-użu ta' vetturi fuq il-Fosos m'hux ser ikun permess għal hadd u f'kaz ta' ksur ta' dan, ser tigi ntrodotta penali. Il-Kunsill qabel li l-unika vettura li tkun permessa titla' fuq il-Fosos tkun dik ta' forklifter zghir.

## **7.0 Vandalizmu fil-Floriana**

7.1 Is-Sindku Nigel Holland saqsa dwar kif kien baqa' l-Kunsill rigward is-CCTV Camera li hemm installata fic-Centru Rikreattiv ir-Re Gorg V.

7.2 Is-Segretarju Ezekuttiv wiegeb li l-apparat jehtieg li ssirlu manutenzjoni filwaqt li hemm bzonn li l-Kunsill japplika għal-linja tat-telefon u internet biex l-irrekodjar ikun jista' jigi accessat *online*.

7.3 Il-Kunsill qabel li ghandu jiltaqa' mal-kuntrattur li ssupplixxa s-sistema biex isir miljorament tas-sistema.

7.4 Is-Sindku Nigel Holland informa lill-Kunsill li hu kien iltaqa' mal-grupp ta' tfal li kien kisser il-hgieg tal-latrina tal-bandli u dawn kienu offrew li jhallsu d-danni. Għalhekk, il-Kunsill ma hassx il-htiega li jagħti l-ismijiet ta' dawn it-tfal lill-Pulizija ladarba huma stess avvicinaw lill-Kunsill u lesti jhallsu għall-ispejjez.

## **8.0 Summer League tal-Football**

8.1 Is-Sindku Nigel Holland fetah id-diskussjoni billi semma li ntwera l-interess li jerga' jibda jigi organizzat is-summer league tal-football li tant kien popolari fil-Floriana.

8.2 Intant, is-Sindku kompla li sakemm ma jkunx hemm xi hadd li jkun lest li jiehu hsieb l-

organizzazzjoni tiegħu, ikun inutli li l-Kunsill jidhol għal din l-inizjattiva.

8.3 Il-Kunsilliera Sandra Sammut Hili li hija responsabbli mill-iSport qalet li hija lestha li tiegħu hsieb l-organizzazzjoni ta' dan it-tournament . Il-Kunsilliera Sandra Sammut Hili gibdet l-attenzjoni li jista' jkun hemm xi għaqda lokali li għandha l-hsieb li torganizza dan is-sommer league.

8.4 Il-Kunsill qabel nem.con li jorganizza Summer League tal-Football sakemm ma jkunx ser jigi organizzat xi league iehor fil-Floriana matul ix-xhur tas-Sajf.

## **9.0 Lejliet l-Ewwel tas-Sena 2011**

9.1 Is-Sindku Nigel Holland saqsa jekk kinietx harget is-sejha għall-koordinatur għal din l-attivita'. Is-Segretarju Ezekuttiv ikkonferma li din is-sejha kienet harget.

9.2 Is-Sindku Nigel Holland informa lill-Kunsill li l-applikazzjoni għall-permess tal-Pulizija kienet diga saret u kien għad fadal biss li l-Pulizija jagħtu l-approvazzjoni u l-permess tagħhom għal din l-attivita'.

9.3 Is-Sindku Nigel Holland saqsa lill-Kunsilliera jekk kienux semgħu bl-attivita' li qed jingħad li ser issir fil-Belt Valletta f'lejliet l-ewwel tas-sena izda hadd ma kien għadu sema' xejn konkret dwar dan.

## **10.0 Isle of MTV 2010**

10.1 Is-Sindku Nigel Holland informa lill-Kunsill li l-organizzaturi tal-Isle of MTV staqsew lill-Kunsill fejn xtaq ipoggi l-mobile toilets li b'kollox ser ikun hemm 40.

10.2 Il-Kunsill qabel li l-pozizzjonijiet ta' fejn għandhom jitpoggew għandhom jigu diskussi iktar 'il quddiem.

10.3 Is-Sindku Nigel Holland fakkar lill-Kunsill li l-organizzaturi gew mitluba li jingaggaw gwardjani lokali biex jissorveljaw Għien il-Mall u t-toroq residenzjali fil-vicinanze tal-fosos. Is-Sindku kompli li l-organizzaturi ser jiehdu hsieb it-tindif li għandu jibda malli jispicca l-kuncert u ser ihallsu €233 lill-kuntrattur tal-Kunsill biex inaddaf iz-zoni residenzjali.

## **11.0 Ġenna ta' Ġonna ... u hafna aktar !**

11.1 Il-Kunsill qabel li għandhom jinfethu l-applikazzjonijiet għal min hu nteressat biex jiffirma parti mis-Sotto-Kumitat Ġenna ta' Ġonna...u hafna aktar!!

11.2 Il-Kunsill qabel ukoll li dan is-sotto-kumitat għandu jiehdu hsieb iressaq programm dettaljat ta' x'ser isir dakinhar tal-attivita'.

## **12.0 Pubblikazzjoni tal-Kunsill “Reminiscences of childhood in Floriana : Malta in peace and war, 1930-1950”- Joe Bugeja**

12.1 Is-Sindku Nigel Holland informa lill-Kunsill li l-Link School of English kienet offriet li takkomoda zewg persuni minn Macerata a spejjez tagħha.

12.2 Is-Sindku ssuggerixxa li l-Kunsill għandu jaccetta din l-offerta' u li għandu jorbot dan l-inviti

mal-launch tal-ktieb ta' Joe Bugeja u tal-Heritage Trail tal-Floriana.

12.3 Is-Sindku informa lill-Kunsill li jidher li l-awtur qed jaghmel talbiet ta' kummissjoni mill-bejgh tal-ktieb li izda jidher li ghadu mhux cert minn dak li qed jippretendi. Il-Kunsill qabel li l-ewwel ghandu jiccara ezatt dak li qed jitlob l-awtur u din it-talba ghandha terga' tigi diskussa f'laqgha li jmiss.

### **13.0 Ghazla tal-Offerti : -**

#### **Nota: 20:10 Is-Sindku Nigel Holland talab li jkun skuzat**

Il-Kunsill irrisolva ruhu f'Kumitat tal-Ghazla tal-offerti fejn iddiskuta l-offerti t'hawn taht u ghadha r-rakkomandazzjonijiet tieghu lill-Kunsill.

#### **13.1 KLF/Q/11/10 – Servizz ta' Accountant**

#### **Nota: 20:15 Is-Sindku Nigel Holland irritorna ghal-laqgha**

13.1.1 Il-Kunsilliera Sandra Sammut Hili ressqt mozzjoni ssekondata mill-Vici-Sindku Franco Davies, biex il-Kunsill jaghzel l-offerta' tas-Sur Paul Bugeja fuq rakkomandazzjoni tal-Kumitat tal-Ghazla tal-Offerti peress li kienet it-tieni l-aktar offerta vantagguza u peress li wera esperjenza akbar mill-orhos offerent fuq xoghol tal-Kunsilli Lokali, bir-rizultat kien:

Favur: 4 (NH, FD, SSH, VB)

Kontra: 0

Astensjonijiet: 0

### **14.0 Impjeg ta' Events Coordinator**

14.1 Is-Sindku Nigel Holland ipprezenta d-draft tal-*job description* tal-impjeg ta' events coordinator u saqsa jekk xi hadd mill-Kunsilliera xtaqx izid jew ibiddel xi haga minnha. Il-Kunsill approva d-deskrizzjoni.

14.2 Is-Sindku Nigel Holland saqsa wkoll min kien interessat jiforma parti mill-bord tal-ghazla tal-impjegat. Il-Kunsilliera kollha wrew ix-xewqa jkunu fuq il-bord.

14.3 Is-Segretarju Ezekuttiv Kenneth Brincat informa lill-Kunsill li ser jitlob il-permess tad-Dipartment tal-Kunsilli Lokali ghall-approvazzjoni biex tinhareg is-sejha.

### **15.0 Proposta tal-progett ta' Housing fi Triq Joseph J.Mangion**

15.1 Is-Sindku Nigel Holland fetah id-diskussjoni dwar din l-materja billi fakkar fil-progett li l-Kunsill kien ghamel rapport professjonali dwaru u ressaq lill-awtoritajiet.

15.2 Is-Sindku Nigel Holland issuggerixxa biex il-Kunsill japplika mal-MEPA biex isir il-progett ta' Housing fi Triq Joseph J. Mangion halli l-Kunsill ikollu l-konferma jekk wara kollox, dan il-progett huwiexx possibli.



15.3 Il-Kunsill approva li jappika ghal-permess tal-MEPA u ghandu jqabba lill-perit tal-Kunsill biex jibghat l-applikazzjoni.

## **16.0 Progett ta' djar godda fi Triq I-Argotti / Triq I-Iljun**

16.1 Is-Sindku Nigel Holland informa lill-Kunsill li kellu laqgħa mal-Ministru Dolores Cristina fejn kien insista li dan il-progett jitlestha sad-data pjanata.

16.2 Is-Sindku nforma wkoll li t-tenders ghax-xogħolijiet fuq gewwa ta' dawn id-djar kienu diga nhargu izda minhabba xi kontestazzjonijiet, ix-xogħol kien għadu ma bediex.

16.3 Is-Sindku Nigel Holland insista li l-Kunsill għandu jsegwi mill-vicin dan il-progett halli jagħmel il-persjoni tiegħu u jitnaqqas id-dewmien.

## **17.0 Pannelli informattivi ma' postijiet storici**

17.1 Is-Sindku Nigel Holland issuggerixxa li jitwawhlu pannelli bi stampi kbar antiki ma' certu postijiet storici biex juru kif kienu dawn il-postijiet fil-passat u għalxiex kienu jintuzaw.

17.2 Is-Segretarju Ezekuttiv gibed l-attenzjoni li biex dan ikun jista' jsir, il-Kunsill ser ikollu bzonn jikseb permessi mill-MEPA izda l-Kunsill insista li l-permess tal-MEPA mhuwiex bzonnjuż.

## **18.0 Fwejjeġ Oħra**

18.1 Il-Vici-Sindku Franco Davies issuggerixxa li ssir display case fid-Dar tal-Kunsill bil-materjal li l-Kunsill għandu għal bejgħ bħal CD's u kotba. Il-Kunsill qabel li għandhom jintalbu kwotazzjonijiet.

18.2 Il-Vici-Sindku Franco Davies informa lill-Kunsill li kienet tnehhiet it-tabella ta' direzzjoni li kien hemm hdejn l-SPCA u dawn kienu talbu jekk tistax terga' ssir. Il-Kunsill approva.

18.3 Il-Vici-Sindku Franco Davies issuggerixxa li ssir motorcycle bay fi Triq San Frangisk minhabba li l-muturi kienu qed jispicaw jipparkjaw go parking bay normali. Huwa ssuggerixxa li għandha titnaqqas ftit il-linja safra tat-tidwir li hemm fil-kantuniera biex ikun hemm post fejn titpogga l-motorcycle bay il-gdida. Il-Kunsill għandu jivverifika din it-talba u jiehu l-azzjoni mehtiega fir-rigward.

18.4 Il-Vici-Sindku Franco Davies ressaq talba minn resident biex isir planter quddiem ir-residenza tiegħu fi Triq Antonio Agius. Il-Kunsill approva.

18.5 Il-Kunsillier Vincent Borg issuggerixxa li ssir motorcycle bay magenb ir-reserved parking bay ta' quddiem il-banka tal-lottu fi Triq il-Miratur. Il-Kunsill approva.

18.6 Il-Kunsillier Vincent Borg saqsa dwar fejn kienet ser issir il-motorcycle parking bay ta' hdejn il-Knisja. Huwa ssuggerixxa li l-Kunsill għandu jisposta ftit il-parking bay minn mal-Keep Clear biex il-motorcycle bay issir fl-ispazju li jinholoq. Il-Kunsill approva.

18.7 Il-Kunsilliera Sandra Sammut Hili ressqet talba mingħand is-Surmast tal-iSkola biex il-

Kunsill jiehu hsieb jahsel il-faccata tal-iskola primarja. Il-Kunsill qabel li din il-materja ghandha tigi diskussa wara li tintalab stima ghax-xoghol.

18.8 Il-Kunsilliera Sandra Sammut Hili issuggeriet li ghandhom jinhaslu s-central hangings minhabba li thammgu kollha maz-zmien. Il-Kunsill qabel li dawn ghandhom jibdew jinhaslu wiehed wiehed u li ghandha tintalab kwotazzjoni ghal dan ix-xoghol.

18.9 Il-Kunsilliera Sandra Sammut Hili issuggeriet li ssir tabella ta' direzzjoni ghall-cruise passenger terminal minhabba li t-turisti gieli jsibu ruhhom f'diffikulta'. Il-Kunsill qabel.

18.10 Il-Kunsilliera Sandra Sammut Hili staqsiet dwar x'kien ser jigri dwar il-fanali ornamentali li l-Kunsill kien ordna 'il fuq minn xahrejn ilu u li kienu baqghu ma waslux. Il-Kunsill qabel li ghandu jistaqsi lill-kuntrattur meta ser jaslu u f'kaz li ma jkunx hemm risposta, l-Kunsill iwaqqa' t-tender li ghandu mal-kuntrattur u tinzamlu l-garanzija bankarja.

## **19.0 Aġġornament tal-laqgħa**

19.1 Il-Kunsill qabel li l-laqgħa li jmiss ghandha ssir nhar il-Hamis 1 ta' Lulju 2010 fis-14:00.

Il-laqgħa ntemmet fid-21.05.

Nigel Holland  
Sindku

Kenneth Brincat  
Segretarju Ezekuttiv